

## حسنِ معاملات و معاشرت

### 1- قسم کے احکام و مسائل

حاصلات تعلم

اس سبق کو پڑھنے کے بعد طلبہ اس قابل ہو جائیں گے کہ

- قسم کے معنی و مفہوم اور اس کی صورتیں جان سکیں۔

- قسم اور حلف میں فرق جان سکیں۔

- قسم کی انفرادی اور اجتماعی اہمیت سمجھ سکیں۔

- قرآن و سنت کی روشنی میں قسم کے احکام اور مسائل سے واقعیت حاصل کر سکیں۔

- قسم کے انفرادی اور اجتماعی اثرات کا جائزہ لے سکیں۔

- روزمرہ معاملات میں قسم کی اہمیت کو منظر رکھتے ہوئے اس کو پورا کرنے کی کوشش کر سکیں۔

- جمیਊ قسم کھانے سے اجتناب کرنے والے بن سکیں۔

- قسم کی حساسیت سمجھتے ہوئے روزمرہ زندگی میں غیر ضروری قسموں سے اجتناب کر سکیں اور حلف کی پاسداری کر سکیں۔

قسم کو قرآن و حدیث میں بیین کہا جاتا ہے، بیین کی جمع آیمان ہے۔ اصطلاحی مفہوم میں کسی مسلمان کا اللہ تعالیٰ کا نام لے کر پختہ عزم کرنا اور دوسرے شخص کو لیکن دہانی کروانا بیین کہلاتا ہے۔

قسم کے لیے بیین اور حلف کے الفاظ بھی استعمال ہوتے ہیں۔ قسموں کی حفاظت سے مراد یہ ہے کہ اولاً قسم اٹھائی ہی نہ جائے، کیوں کہ مسلمان کی سب سے بڑی خوبی یہ ہے کہ وہ جھوٹ نہیں بولتا، بلکہ بیشہ حق بولتا ہے، حق بولنے والے کا معاشرتی سطح پر سچائی کا ایک اعلیٰ معیار قائم ہو جاتا ہے اور عوام الناس اس کی زبان پر لیکن کر لیتے ہیں، لیکن اگر بات بات پر قسم اٹھانے کا رواج عام ہو جائے تو لوگوں کے وقت کے ضیاء کا سبب بنے گا، ایک دوسرے سے اعتبار اٹھنے گا اور بد اعتمادی کی فضائی قائم ہو گی جو حسنِ معاملات و معاشرت کے ہی خلاف ہے۔ قرآن مجید میں قسم کے احکام یوں بیان ہوئے ہیں:

ترجمہ: اللہ تمہاری لا یعنی (بے مقصد) قسموں پر مواخذہ نہیں کرے گالیکن و تمہارا ان (قسموں) پر مواخذہ کرے گا جو تم نے پختہ رادے سے کھائی ہیں تو اس کا کفارہ دس مسکینوں کو کھانا کھلانا ہے، اس اوسط درجے کا جو تم اپنے گھر والوں کو کھلاتے ہو یا انھیں لباس پہنانا یا ایک غلام کو آزاد کرنا ہے پھر جو یہ نہ پائے تو تین دن کے روزے (رکھے) یہ تمہاری قسموں کا کفارہ ہے، جب تم قسم کھاؤ (اور اسے توڑ دو)

اور اپنی قسموں کی حفاظت کرو، اسی طرح اللہ اپنی آیات تمہارے لیے کھول کر بیان فرماتا ہے تاکہ تم شکرا کرو۔ (المائدہ: 89)

قسم کے حوالے سے دوسری اہم بات یہ ہے کہ قسم صرف اللہ تعالیٰ کے نام کے ساتھ ہی ہو۔ اس کے علاوہ والدین اور نبی کریم ﷺ یادوں میں کسی بھی معتبر یا مقدس چیز کی قسم کا شریعت میں کوئی تصور نہیں ہے۔

نبی کریم ﷺ کا ارشاد ہے:

بلا شہر اللہ تمحیں اپنے آبا و جد اکی قسم اٹھانے سے منع فرماتا ہے۔ (صحیح مسلم: 4254)

صحابہ کرام رضی اللہ تعالیٰ عنہم حضور اکرم ﷺ کے ارشاد کے بعد کسی بھی اللہ تعالیٰ کے علاوہ کسی کی بھی قسم نہیں اٹھاتے تھے، کیوں کہ ایک دوسری جگہ پر آپ ﷺ نے ارشاد فرمایا: جس نے اللہ تعالیٰ کے علاوہ کسی چیز کی قسم اٹھائی گویاں نے شرک کیا۔ (جامع ترمذی: 1535)

قسم کے حوالے سے تیسری بات یہ ہے کہ اگر کوئی شخص جائز کام سے رکنے کی قسم اٹھائے کہ میں اس کام کو نہیں کروں گا اور اس قسم کو توڑنے میں خیر ہو تو قسم توڑی جائے اور قسم کا لفارہ ادا کر دیا جائے۔ نبی کریم ﷺ کا ارشاد ہے کہ جس شخص نے کسی کام پر قسم اٹھائی لیکن وہ سمجھتا ہے کہ خیر اور بھلائی اس کی مخالف ہوتی ہے تو وہ خیر والی صورت اختیار کرے اور اپنی قسم کا لفارہ ادا کرے۔ (صحیح مسلم: 4263)

مثلاً اگر کوئی شخص اللہ تعالیٰ کی قسم اٹھا کر کہے کہ میں اپنے فلاں دوست یاماں باپ یا استاد سے بات نہیں کروں گا تو اس کو چاہیے کہ قسم توڑے اور کفارہ ادا کرے۔

قسم کا لفارہ یہ ہے کہ چاہے تو دس مسالکیں کو کھانا کھلادے، چاہے تو دس مسالکیں کو لباس پہنادے، ایسا غلام یا الونڈی آزاد کرے جو ہر قسم کے عیب سے پاک ہو، اگر اسے ان تین اشیا میں سے کسی کی طاقت نہ ہو تو تین روزے رکھے۔ قسم کے حوالے سے چوتھی بات یہ ہے کہ جس قسم کا لفارہ ادا کرنا ہے، وہ مستقبل میں کسی کام کے حوالے سے قسم اٹھانا ہے، اس کو نہیں منعقدہ کہتے ہیں۔ ماضی کے کسی واقعے پر جھوٹی قسم اٹھانا نہیں غصوں کہلاتا ہے، اس قسم پر کفارہ نہیں ہوتا، لیکن اسلام نے اس قسم کو ناپسند کیا ہے، یہ گناہ کبیرہ ہے۔ روزمرہ کی گفتگو میں اپنے گمان کے مطابق صحیح قسم اٹھانا لیکن واقعہ کا اس طرح نہ ہونا نیمیں لغو کہلاتا ہے۔ اس طرح کی قسم سے اللہ رب العزت نے درگز فرمایا ہے۔

جھوٹی قسم گناہ کبیرہ اور انسانیت کو دھوکا دینا ہے اور جھوٹی قسم اٹھانے والے کی طرف اللہ تعالیٰ بروز قیامت نظر رحمت ہی نہیں فرمائے گا۔ جھوٹی قسم یا حلف، انفرادی اور اجتماعی بریادی کا سبب بنتے ہیں۔ ہمیں ان سے بچنے کی دعا اور عملی طور پر کوشش بھی کرنی چاہیے۔

## مشق

**1۔ درست جواب کا انتخاب کریں:**

(i) یہیں کامیلی ہے:

(الف) قسم (ب) مشورہ (ج) معاونت (د) ارادہ

(ii) کس قسم پر کفارہ ہے؟

(الف) یہیں منعقدہ (ب) یہیں غصوں (ج) یہیں لغو (د) یہیں فضول

(iii) پختہ ارادے سے کھائی جانے والی قسم کے کفارے کی ایک صورت ہے:

(الف) پانچ مسکینوں کو کھانا کھلانا (ب) چھٹے مسکینوں کو کھانا کھلانا

(ج) دس مسکینوں کو کھانا کھلانا (د) آٹھ مسکینوں کو کھانا کھلانا

(iv)

قسم توڑنے پر روزے لازم ہیں:

(الف) دو (ب) تین (ج) چار (د) پانچ

(v) کس قسم سے منع کیا گیا ہے؟

(الف) آبا و اجداد کی (ب) اللہ تعالیٰ کی (ج) اللہ کی صفات کی (د) اللہ کے اسمائی

**2۔ مختصر جواب دیں:**

قسم کی اقسام لکھیں۔ (i) قسم کا معنی و مفہوم لکھیں۔

قسم توڑنے کا فرائض سے کیا مراد ہے؟ (ii) قسموں کی حفاظت سے کیا مراد ہے؟

(iv) (v) جھوٹی قسم کے نقصانات تحریر کریں۔

**3۔ تفصیلی جواب دیں:**

(i) قرآن و سنت کی روشنی میں قسم کے احکام و مسائل بیان کریں۔

سرگرمیاں برائے طلبہ

● قسم سے متعلق احکام و مسائل پر گفت گو کریں۔

● طلبہ اپنا نامہ (مانیٹر) منتخب کر کے اس کی حلف برداری کی تقریب منعقد کریں۔

برائے اساتذہ کرام

● قسم کی مختلف اقسام اور ان کے احکام پر مشتمل چارٹ بنوا کر کرا جماعت میں آؤیزاں کروائیں۔

## (2) گواہی کے احکام و مسائل

### حاصلاتِ تعلم

اس سبق کو پڑھنے کے بعد طلب اس قابل ہو جائیں گے کہ

- گواہی کے معنی اور غایبوم کو جان سکیں۔
- قرآن و سنت کی روشنی میں گواہی کی فرضیت اور اہمیت کو سمجھ سکیں۔
- جھوٹی گواہی دینے اور گواہی کو چھپانے کی عبید جان سکیں۔
- قرآن و سنت کی روشنی میں گواہی کے احکام و مسائل سے واقعیت حاصل کر سکیں۔
- سچی اور جھوٹی گواہی کے معاشرتی اثرات کا جائزہ لے سکیں۔
- روزمرہ معاملات میں گواہی کی اہمیت کو مد نظر رکھتے ہوئے بودت ضرورت سچی گواہی دینے والے بن سکیں۔
- جھوٹی گواہی کی عبید کو سمجھتے ہوئے اس سے فیض سکیں۔

گواہی کے لیے قرآن و سنت میں ”شہادت“ کا لفظ استعمال ہوتا ہے۔ شہادت کا مطلب کسی چیز یا معاملہ کو اپنے علم کے مطابق ذہن داری کا ثبوت دیتے ہوئے واضح کرنا ہے، تاکہ حق دار کو اس کا حق مل سکے۔

گواہی میں دو باتوں کا دھیان رکھنا انتہائی ضروری ہے۔

- کسی وقوع کا بغور مشاہدہ کر کے اس کو دل و دماغ میں بخانا
- معاملے کو قاضی اور حجج کے سامنے پوری طرح دیانت داری سے پیش کرنا

گواہی دینے والے کو گواہ کہتے ہیں، معاملات کی نوعیت کے پیش نظر گواہی کا حکم بھی بدلتا رہتا ہے۔ جب گواہی دینے والا کوئی اور نہ ہو اور معاملہ دو گواہوں کو معلوم ہو تو اس وقت گواہی دینا فرض ہو جاتا ہے اور جب گواہ کو گواہی دینے کے لیے بلا یا جاتا ہے تو گواہی چھپانا جائز نہیں ہوتا۔ جب بہت سارے لوگ معاملے اور پیش آمدہ واقعے سے باخبر ہوں تو گواہی فرض نہیں رہتی، بلکہ منتخب کے درجے میں آ جاتی ہے۔  
ارشاد باری تعالیٰ ہے:

**وَلَا يَأْبَ الشَّهَدَ أَعْرَادًا مَادِعُوا** (سُورَةُ الْبَقَرَةِ: 282)

ترجمہ: جب بھی گواہوں کو بلا یا جائے (تو) وہ انکارتہ کریں۔

گواہی چھپانے کی ممانعت کے حوالے سے ارشاد باری تعالیٰ ہے:

**وَلَا تَنْكِحُوا الشَّهَادَةَ وَمَنْ يَكْتُمْهَا فَإِنَّهُ أَثِيمٌ قَلْمَهٌ وَاللَّهُ يَعْلَمُ مَمْلُونَ عَلَيْهِمْ** (سُورَةُ الْبَقَرَةِ: 283)

ترجمہ: اور گواہی کو مت چھپا اور جس کسی نے اس (گواہی) کو چھپا یا توبے شک اس کا دل گناہ گار ہے اور جو کچھ تم لوگ کرتے ہو، اللہ اسے

خوب جانے والا ہے۔

اسلام میں شہادت امانت کی طرح ہے، جس طرح باقی امانتیں پوری کرنا لازم ہے، بالکل اسی طرح گواہی دینا بھی امانت ہے جو ادا کرنا نہایت ضروری ہے۔ گواہی دینا بعض اوقات آنکھوں دیکھا واقعہ بیان کرنا ہوتا ہے جس کو ”عینی شہادت“ کہتے ہیں۔ بعض اوقات گواہ کسی چیز کو سن کر شہادت دیتا ہے اس کو ”سمی شہادت“ کہتے ہیں اور جب وہ کسی شخص کو اپنی شہادت کی گواہی پر گواہ بنادیتا ہے تو اس کو ”شہادت علی الشہادت“ یعنی گواہی پر گواہی دینا کہا جاتا ہے۔

گواہی دینا چوں کہ ایک اعلیٰ منصب و مرتبہ ہے، اس لیے گواہی دینے کے لیے یہ شرط ہے کہ گواہ مسلمان عاقل، بالغ اور عادل ہو۔ اگر دو مرد گواہ نہ ہوں تو ایک مرد اور دو عورتوں کی گواہی بھی قول کی جائے گی۔ ارشاد باری تعالیٰ ہے:

**ترجمہ:** اور اپنے خردروں میں سے دو گواہ بنالیا کر و پھر اگر دو مرد نہ ہوں تو ایک مرد اور دو عورتیں (گواہ بناؤ) جن کو بھی تم گواہوں کے طور پر پسند کرتے ہو کہ اگر ان دونوں عورتوں میں سے ایک بھول جائے تو دوسری اسے یاد دلانے اور جب بھی گواہوں کو بلا جائے (تو) وہ انکار نہ کریں۔ (سُورَةُ الْبَقْرَةِ: 282)

گواہی کی اہمیت واضح کرتے ہوئے نبی کریم ﷺ نے ارشاد فرمایا: اگر لوگوں کو محض دعوے کی وجہ سے ہی سب کچھ دے دیا جائے تو کتنے ہی لوگ خون اور مال کا دعویٰ کرداریں گے، اس لیے دعوے دار کے ذمے گواہ ہیں اور انکار کرنے والے کے ذمے قسم ہے۔ (صحیح بخاری: 4470)

## جمهوی گواہی کا دباؤ

رسول ﷺ کا ارشاد ہے کہ جھوٹی گواہی بہت پوچھنے کے برابر ہے۔ جھوٹی گواہی بہت پرستی کے برابر قرار دی گئی۔ جھوٹی گواہی، شرک کے برابر کردی گئی۔ تین بار یہ فرمایا کہ حضور ﷺ نے یہ آیت پڑھی کہ اللہ فرماتا ہے:

**ترجمہ:** بتوں کی ناپاکی سے بچتے رہو اور جھوٹی باتوں سے پرہیز کرو۔ (سُورَةُ الْحِجَّةِ: 30)

## صحیح اور جھوٹی گواہی کے اثرات

صحیح گواہی سے معاشرے میں امن قائم ہوتا ہے۔ بھائی چارے کے جذبات فروغ پاتے ہیں۔ ایک دوسرے کے لیے ایسا رکا جذبہ پیدا ہوتا ہے۔ رضاۓ الٰی کا حصول ممکن ہونے کے ساتھ ساتھ احساسِ ذمہ داری جیسے احساسات فروغ پاتے ہیں، جب کہ جھوٹی گواہی سے اللہ تعالیٰ ناراض ہوتا ہے۔ دشمنیاں فروغ پاتی ہیں۔ معاشرے میں بے سکونی پیدا ہوتی ہے۔ معاشرہ بد امنی اور ظلم کا شکار ہو جاتا ہے۔ ہمیں چاہیے کہ اپنی ذمہ داری پوری کریں۔ صحیح گواہی اور سچے جذبات کو فروغ دیں۔ نجھوٹی گواہی دیں اور نہ ہی جھوٹی گواہی کی تحسین کریں۔

## مشق

**1- درست جواب کا انتخاب کریں:**

- (i) گواہی کے لیے قرآن مجید میں استعمال ہونے والا لفظ ہے:  
 (الف) شہادت (ب) یہین (ج) منکر (د) امر
- (ii) گواہی دینے والا شخص کہلاتا ہے:  
 (الف) گواہ (ب) سفارشی (ج) وکیل (د) مظلوم  
 کسی بھی معاملے پر گواہی دینے کے لیے مردوں کی تعداد ہوئی چاہیے:-
- (iii) آنکھوں دیکھا واقعی بیان کرنا کہلاتا ہے:  
 (الف) دو (ب) تین (ج) چار (د) پانچ
- (iv) جب صرف ایک گواہ موجود ہو تو گواہی ہے:  
 (الف) عینی شہادت (ب) سمعی شہادت (ج) حسی شہادت (د) شہادۃ علی الشہادۃ
- (v) (الف) فرض (ب) واجب (ج) مستحب (د) مباح

**2- مختصر جواب دیں:**

- (i) شہادت کا معنی و مفہوم بیان کریں۔ (ii) مرد و خورت کی گواہی کے بارے میں اسلامی احکام تحریر کریں۔  
 (iii) گواہی کے دوران میں کن دو باتوں کا خیال رکھنا ضروری ہے؟  
 (iv) عینی شہادت اور سمعی شہادت کی وضاحت کریں۔  
 (v) سچی اور جھوٹی گواہی کے کوئی سے دو اثرات تحریر کریں۔

**3- تفصیلی جواب دیں:**

- (i) قرآن و سنت کی روشنی میں گواہی کی اہمیت واضح کریں۔

## سرگرمیاں برائے طلبہ

- گواہی کے احکام پر جماعت میں مذاکرہ کریں۔
- قرآن مجید میں موجود گواہی کے متعلق آیات مبارکہ تلاش کر کے تحریر کریں۔
- جھوٹی گواہی کی مختلف صورتوں کی نشان دہی کریں۔

## برائے اساتذہ کرام

- سچی گواہی کی عملیت، جھوٹی گواہی کی مذمت اور گواہی کی چھپانے کی وعید پر گفتگو کروائیں۔

## 3۔ حقوق العباد

### ہمسایوں کے حقوق

#### حاصلاتِ تعلم

اس سبق کو پڑھنے کے بعد طلباء اس قابل ہو جائیں گے کہ

- حقوق العباد کا معنی اور مفہوم جان سکیں۔
- قرآن و سنت کی روشنی میں ہمسایوں کے حقوق کی اہمیت و فضیلت کو سمجھ سکیں۔
- ہمسایوں کی اقسام سے واقفیت حاصل کر سکیں۔
- ہمسایوں کے ساتھ ملک سلوک کے متعلق جان سکیں۔
- ہمسایوں کے حقوق پورے کرنے کے غلط پہلوؤں کو سمجھ سکیں۔
- ہمسایوں کے حقوق ادا کرنے کے معاشرتی اثرات کا جائزہ لے سکیں۔
- اپنی عملی زندگی میں ہمسایوں کے حقوق کا مصالح رکھتے ہوئے اسے اپنا شعار بنا سکیں۔
- ہمسایوں کے ساتھ بدسلوکی کے دنیوی و آخری نتیجات سے اجتناب کرنے والے بن سکیں۔

**حقوق العباد** سے مراد بندوں کے حقوق ہیں۔ معاشرتی اور اجتماعی زندگی میں ہر انسان دوسرے انسان کا محتاج ہوتا ہے، کیون کہ انسان اپنی بنیادی ضروریات اکیلا پوری نہیں کر سکتا، لہذا اسے بعض ذمہ داریاں ادا کرنے سے کچھ حقوق حاصل ہوتے ہیں۔

قرآن و سنت کی تعلیمات میں معاشرے کی ترقی کا دار و مدار اس بات پر ہے کہ انسان خیر اور بھلائی کے کاموں میں ایک دوسرے کے مددگار رہیں، ان کی ہمدردی، ایثار اور خیرخواہی پر منی ہو۔

**حقوق العباد** میں والدین، بہن بھائیوں، عزیز واقارب، اساتذہ کرام اور غیر مسلموں کے حقوق کے ساتھ ساتھ ہمسایوں کے حقوق بھی بنیادی اہمیت کے حامل ہیں۔

#### ہمسایوں کے حقوق کی اہمیت

قرآن مجید نے متعدد مقامات پر ہمسایوں کے حقوق کا تذکرہ قرابت داروں کے ساتھ کیا ہے۔ ارشاد باری تعالیٰ ہے:

**وَاعْبُدُوا اللَّهَ وَلَا تُشْرِكُوا بِهِ شَيْئًا وَلَا يَأْتُوا بِالْدِينِ إِحْسَانًا وَلَا يُنْذِرُوا الْقُرْبَى وَالْيَتَامَى وَالْمَسِكِينِ  
وَالْجَارِ ذِي الْقُرْبَى وَالْجَارِ الْجُنُبِ وَالصَّاحِبِ بِالْجُنُبِ وَابْنِ السَّبِيلِ<sup>1</sup>** (سورة النساء: 36)

**ترجمہ:** اور اللہ کی عبادت کرو اور اس کے ساتھ کسی کو شریک نہ کرو اور والدین کے ساتھ اچھا سلوک کرو اور رشتہ داروں کے ساتھ اور بیویوں اور مسکینوں اور رشتہ دار پڑوںی اور اجنبی پڑوںی اور پاس بیٹھنے والے اور مسافروں کے ساتھ۔

قرآن مجید کی اس آیت کے مطابق پڑوںی کی تین قسمیں ہیں۔

- 1۔ رشتہ دار پڑوںی
- 2۔ قریب رہنے والا پڑوںی
- 3۔ تھوڑی دیر کا پڑوںی

نبی کریم ﷺ نے ہمسائے کے حقوق کی ادائیگی کا ایمان کا حصہ فرادریتے ہوئے تین دفعہ ارشاد فرمایا:

اللہ کی قسم وہ ایمان والا نہیں۔ عرض کیا گیا اے اللہ کے رسول کون؟ فرمایا: وہ جس کے شرستے اس کا پڑوی محفوظ نہ ہو۔ (صحیح بخاری: 6016)  
اسلام کی نظر میں ہمسائے میں صرف ساتھ رہنے والے لوگ شامل نہیں بلکہ ایک محلے میں رہنے والے، کاروباری شرکت دار، ہم سفر اور ہم جماعت، ایک دفتر اور ادارے میں اکٹھے کام کرنے والے تمام افراد ہمسائیگی کے دائے میں شامل ہیں۔

نبی کریم ﷺ نے ہمسائے کے حقوق کی فضیلت بیان کرتے ہوئے فرمایا کہ جب جریل علیہ السلام مجھے اس طرح بار بار پڑوی کے حق میں وصیت کرتے رہے کہ مجھے خیال گزرا کہ شاید پڑوی کو رواشت میں شریک نہ کر دیں۔ (صحیح بخاری: 6015)

نبی کریم ﷺ نے اس بات سے منع فرمایا کہ کوئی شخص اپنے پڑوی کو اپنی دیوار میں کھوئی وغیرہ گاڑنے سے روکے۔

(صحیح بخاری: 5627)

## آداب:

- پڑوسیوں کے ساتھ سلام میں پہل کریں۔
  - مصیبت کے وقت ان کی غم خواری کریں۔
  - ان کی خوشی میں شرکت کریں۔
  - ان کے جنازے میں شرکت کریں۔
  - مالی ضرورت کے وقت ان کی مالی مدد کریں۔
  - ان کے عیبوں کو چھپائیں۔
  - ان کی اولاد کے ساتھ زمزی سے گفت گو کریں۔
  - پڑوسیوں کی غیر موجودگی میں ان کے گھر کی حفاظت کرنے میں غفلت کا مظاہرہ نہ کریں۔
  - دین و دنیا کے جس معاملے میں انھیں راہنمائی کی ضرورت ہو تو اس میں ان کی راہنمائی کریں۔
- حق پڑوں صرف یہیں کہ پڑوی کو تکلیف پہنچانے سے اجتناب کیا جائے، بلکہ پڑوی کی طرف سے پہنچنے والی تکلیف کو برداشت کرنا بھی پڑوی کے حق میں شامل ہے۔

## معاشرتی اثرات

ہنسایوں کے حقوق کا سب سے بڑا معاشرتی اثر یہ ہے کہ معاشرے میں جانشیری کے جذبات پیدا ہوتے ہیں۔ یہ ہنسایوں کے ساتھ حسن سلوک کا معاشرتی اثر ہی ہے کہ لوگ ایک دوسرے کے دکھ درد باشندے ہیں۔ خوشی اور غم میں شریک ہوتے ہیں۔ جانشیری اور مالی سطح پر ہر جائز کام میں تعاون کرتے ہیں، جس کی وجہ سے معاشرہ انسانی ہمدردی اور تعاون کی مثال پیش کر رہا ہوتا ہے۔ افراد معاشرہ ریاست کی ترقی میں مدد و معاون ثابت ہو رہے ہوتے ہیں یعنی ہمدردیاں اور حسن سلوک کی ریاست کو کامیاب بناتے ہیں۔

ہمیں چاہیے کہ ہم ہنسایوں کے حقوق ادا کریں، تاکہ دنیوی اور اخروی زندگی میں کامیاب ہو سکیں اور ہمارا معاشرہ ترقی کی راہ پر گامزن ہو سکے۔

## مشق

**1- درست جواب کا انتخاب کریں:**

(i) حقوق العباد سے مراد ہے:

(الف) بندوں کے حقوق      (ب) اللہ تعالیٰ کے حقوق

(ج) دوستوں کے حقوق      (د) ریاست کے حقوق

(ii) قرآن مجید کے مطابق پڑوسیوں کی اقسام ہیں:

(الف) دو پانچ      (ب) تین      (ج) چار      (د) پانچ

(iii) جس شخص کا ہمسایہ بھوکا ہوا وہ خود پیٹ بھر کر کھائے، اس میں نہیں ہے:

(الف) ایمان      (ب) عمل      (ج) علم      (د) خوف

(iv) حضرت جبریل علیہ السلام نے کن کے حقوق کی بار بار تاکید فرمائی؟

(الف) ہمسایہ      (ب) مخدود      (ج) مسافر      (د) اساتذہ

(v) قرآن مجید میں رشته دار کے حقوق کے ماتحت مذکور ہے:

(الف) پڑوسیوں کے حقوق کا      (ب) غلاموں کے حقوق کا

(ج) معدودوں کے حقوق کا      (د) اساتذہ کے حقوق کا

**2- مختصر جواب دیں:**

(i) حقوق العباد کا معنی اور مفہوم بیان کریں۔      (ii) قرآن مجید میں پڑوسی کی کتنی اقسام بیان کی گئی ہیں؟

(iii) ہمسایوں کے دو حقوق بیان کریں۔      (iv) ہمسایوں کے حقوق کے دو معاشرتی اثرات تحریر کریں۔

(v) ہمسایوں کے حقوق کے بارے میں ایک حدیث مبارک کا ترجمہ لکھیں۔

**3- تفصیلی جواب دیں:**

(i) قرآن و سنت کی روشنی میں ہمسایوں کے حقوق واضح کریں۔

**سرگرمیاں برائے طلبہ**

قرآن مجید میں موجودہ ہمسایوں کے حقوق کے متعلق آیات قرآنیہ اور احادیث مبارکہ تحریر کریں۔

**برائے اساتذہ کرام**

ہمارے معاشرے میں ہمسایوں کو تکلیف دینے کی مروجہ صورتیں کیا ہیں؟ اس موضوع پر مذاکرہ کروائیں۔